

भंडारा जिल्हा कारागृह येथे पिण्याच्या पाण्याची
टाकी बांधण्यास प्रशासकीय मान्यता देण्याबाबत.

महाराष्ट्र शासन

गृह विभाग

शासन निर्णय क्रमांक-बीएलडी-०१९७/१/प्र.क्र.१/पीआरएस-२.

मंत्रालय, मुंबई-४०० ०३२. दिनांक :- ३० ऑक्टोबर १९९९.

वाचा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक-बीएलडी-१७९६/३८३६/
क-३, दिनांक १६.८.९९.

२) वित्त विभाग, शासन निर्णय, क्रमांक-विअप्र-१०९२/प्र.क्र.११३/९२/विनियम, दिनांक
१ जून १९९२.

शासन निर्णय:- कारागृह महानिरीक्षक यांनी शासनास विनंती केली आहे की, भंडारा जिल्हा कारागृहास महाराष्ट्र जलनिःसारण महामंडळामार्फत पिण्याच्या पाण्याचा पुरवठा केला जातो. परंतु तो दिवसातून केवळ दोनच तास होत असल्यामुळे हा पाणीपुरवठा फारच अपूर्ण असून कारागृहात पिण्याच्या पाण्याची तीव्र टंचाई निर्माण झाली आहे. पिण्याचे पाणी साठविण्यासाठी पाण्याची टाकी उपलब्ध नाही. पाण्याची टाकी बांधण्यास शासनाने मंजूरी दिल्यास भंडारा जिल्हा कारागृहाची पिण्याची टाकी दूर होईल.


२. कारागृह महानिरीक्षक यांच्या कार्यालयाने भंडारा जिल्हा कारागृहात पिण्याच्या पाण्याची टाकी बांधण्यासाठी रु.१,५७,६४५/- इतक्या खर्चाचे अंदाजपत्रक व बांधकामाचा नकाशा शासनास प्रशासकीय मान्यतेसाठी सादर केला असून या प्रस्तावास शासनाने प्रशासकीय मान्यता द्यावी अशी शासनास विनंती केली आहे.

३. कारागृह महानिरीक्षक यांनी शासनास सादर केलेल्या भंडारा जिल्हा कारागृहात पिण्याच्या पाण्याची टाकी बांधण्यासाठी येणा-या रु.१,५७,६४५/- (रुपये एक लाख सत्तावन्न हजार सहाशे पंचेचाळीस फक्त) इतक्या खर्चाच्या प्रस्तावास प्रशासकीय मान्यता देण्याबाबतची बाब कांही काळ शासनाच्या विचाराधीन होती. त्या अनुषंगाने वित्त विभाग, शासन निर्णय क्रमांक विअप्र-१०९२/प्र.क्र.११३/९२/विनियम दिनांक १.६.९२ अन्वये वित्तीय अधिकार नियम पुस्तिका १९७८ यात दुरुस्त्यामधील भाग पहिला, उप-विभाग पाच सार्वजनिक बांधकाम विभाग नियम पुस्तिकेच्या नियमावलीखाली प्रदान करण्यांत आलेले अधिकार, अ.क्र.१, सार्वजनिक बांधकाम विभागनियम पुस्तिकेतील परिच्छेद क्र.१३४ अन्वये प्रशासकीय विभागांना प्रदान केलेल्या वित्तीय अधिकाराचा वापर करून कारागृह महानिरीक्षक यांनी शासनास सादर केलेल्या वरील प्रस्तावास शासन या आदेशाद्वारे संबंधित अटीच्या अधीन राहून प्रशासकीय मान्यता देत आहे.

४. हा शासन निर्णय सार्वजनिक बांधकाम विभाग, अनौपचारिक संदर्भ क्र.२८६७/९९, दिनांक ६.१०.९९ च्या संमतीने निर्गमित करण्यांत येत आहे.

५. यासाठी होणारा खर्च मुख्य लेखाशिर्ष "४०५९" सार्वजनिक बांधकामावरील भांडवली खर्च ०१ कार्यालयीन इमारती-१०१-सार्वजनिक बांधकामे, पंचवार्षिक योजनांतर्गत योजना (तुरुंग) या लेखाशिर्षाखाली खर्ची टाकण्यात यावा व आर्थिक वर्ष १९९९-२००० च्या मंजूर अनुदानातून भागविण्यांत यावा.

महाराष्ट्राचे राज्यपाल यांच्या आदेशानुसार व नांवाने,


(गु.ज.कुळकर्णी)

कार्यालय अधिकारी, गृह विभाग, महाराष्ट्र शासन

प्रति,

कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय) महाराष्ट्र राज्य, पुणे.

कारागृह उपमहानिरीक्षक, नागपूर मध्यवर्ती कारागृह, नागपूर.

कारागृह अधीक्षक, जिल्हा कारागृह, भंडारा.

महालेखापाल (लेखा व अनुज्ञेयता)-१, महाराष्ट्र, मुंबई.

महालेखापाल (लेखा परिक्षा)-१, महाराष्ट्र, मुंबई.

महालेखापाल (लेखा व अनुज्ञेयता)-२, महाराष्ट्र, नागपूर.

महालेखापाल (लेखा परिक्षा)-२, महाराष्ट्र, नागपूर.

वरिष्ठ कोषागार अधिकारी, नागपूर.

जिल्हा कोषागार अधिकारी, भंडारा.

अवर सचिव, सार्वजनिक बांधकाम विभाग, इमारत-२, मंत्रालय, मुंबई.

वित्त विभाग, व्यय-८, मंत्रालय, मुंबई.

निवड नस्ती, गृह विभाग.